

୨୪ ଜୁଲାଇ ୨୦୨୬ ଖୁତ୍ବା ଜୁମାର ସାରାଂଶ
ସ୍ଥାନ - ଜଲ୍‌ସାସ୍ତଳୀ ହଦିକତୁଲ୍ ମୋହଦୀ, ବ୍ରିଟେନ

ତଳିତ ବର୍ଷ ବ୍ରିଟେନର ବାର୍ଷିକ ଧର୍ମସମ୍ମିଳନୀ ଉପଲକ୍ଷେ ସେଛାସେବୀ ଓ ଅତୀଥିମାନଙ୍କୁ ପ୍ରିୟ ହୁଜୁର ଅନଝୁର^{ଅ.ବ}ଙ୍କର ମହତପୂର୍ଣ୍ଣ ଉପଦେଶ ।

ଅଶହଦୁ ଅଲ୍ଲା ଇଲାହା ଇଲ୍ଲାହୁ ଓହ୍‌ଦହୁ ଲାଶରିକା ଲହୁ ଓଅଶହଦୁ ଅନ୍ନା ମୁହମ୍ମଦନ୍ ଅବ୍‌ଦୁହୁ ଓରସୁଲୁହୁ ଅମ୍ମାରାଦ୍ ଫଉଦୁବିଲ୍ଲା ହିମିନଶ୍ ଶୈତା ନିରରହିମ୍ । ବିସ୍ମିଲ୍ଲା ହିରରହେମା ନିରରହିମ୍ । ଅଲ୍‌ହମ୍‌ଦୁ ଲିଲ୍ଲାହି ରବ୍‌ବିଲ୍ ଆଲମିନ୍ ଅରରହମା ନିରରହିମ୍ । ମାଲିକି ସୋମିଦ୍‌ଦିନ୍ । ଇସ୍‌କା ନାବୁଦୁ ଓ ଇସ୍‌କା ନସ୍‌ତଇନ୍ । ଇହ୍‌ଦିନସ୍ ସିରାତଲ୍ ମୁସ୍‌ତକିମ୍ ସିରାତଲ୍ ଲଜିନା ଅନ୍‌ଅମ୍‌ତା ଅଲ୍‌ହିମ୍ ଶୈରିଲ୍ ମରସୁବି ଆଲ୍‌ହିମ୍ ଓଲ୍‌ହୁଲ୍‌ଲିନ୍ ।

ତଶହୁଦ୍, ତଉଜ୍ ଓ ସୁରଃ ଫାତିହାର ଆବୃତ୍ତି କରିବା ପରେ ପ୍ରିୟ ହୁଜୁର ଅନଝୁର^{ଅ.ବ} କହିଲେ; ଅଲ୍ଲାଃତାଲାଙ୍କ କୃପାରୁ ଆଜି ବ୍ରିଟେନର **ଜଲ୍‌ସା ସାଲାମା** (ବାର୍ଷିକ ଧର୍ମସମ୍ମିଳନୀ) ଅନୁଷ୍ଠିତ ହେବାକୁ ଯାଉଛି । ଦେଶର କୋଣ ଅନୁକୋଣରୁ ଓ ବିଶ୍ୱର ବିଭିନ୍ନ ଦେଶରୁ ଅତିଥିମାନେ ଏହି ମହାସମାରୋହରେ ଯୋଗଦେବା ପାଇଁ ଆସୁଛନ୍ତି ଅବା ଆସିଯାଇଛନ୍ତି । ଏସମସ୍ତ ଅତିଥିଗଣ ଯୁଗାବତାର ହଜରତ ମସିହ ମଉଦ^{ଅ.ବ}ଙ୍କର ଅତିଥି । ଯେଉଁମାନେ ଏହି ବିଶେଷ ଧାର୍ମିକ ଉଦ୍ଦେଶ୍ୟ ନେଇ ଏଠାକୁ ଆସୁଛନ୍ତି । ତେଣୁ ଏହି ଅତିଥିମାନଙ୍କର ଆତିଥ୍ୟ କରିବା ମଧ୍ୟ ଏକ ବଡ଼ ସମ୍ମାନର ବିଷୟ । ଅଲ୍ଲାଃତାଲାଙ୍କ କୃପାରୁ ବିଶ୍ୱର ପ୍ରତ୍ୟେକ ଦେଶରେ ଯେଉଁଠାରେ ବି ଜଲ୍‌ସା ସାଲାମା ଅନୁଷ୍ଠିତ ହୁଏ, ସେଠାକାର ପିଲା, ଯୁବକ, ବୟସ୍କ ପୁରୁଷ ଓ ମହିଳାମାନେ ଏହି କଥା ଅନୁଭୂତି ରଖନ୍ତି ଯେ ଆମକୁ ଜଲ୍‌ସାର ଅତିଥିମାନଙ୍କ ସେବା କରିବାର ଅଛି । ଏଥିପାଇଁ ସେମାନେ ନିଜକୁ ସମର୍ପିତ କରନ୍ତି । ଯଦିତ ସାମ୍ପ୍ରତିକ ଯୁଗରେ ଲୋକଙ୍କ ପ୍ରାଥମିକତା ବଦଳି ଯାଇଛି, ଏପରି ସ୍ଥଳେ ଜମାଅତର ନିଷ୍ଠାପର ସଦସ୍ୟବୃନ୍ଦ ହଜରତ ମସିହ ମଉଦ^{ଅ.ବ}ଙ୍କର ଅତିଥିମାନଙ୍କ ସେବା କରିବାକୁ ନିଜକୁ ପ୍ରସ୍ତୁତ କରୁଛନ୍ତି ।

ଏମାନେ ସେହି ଲୋକ ଯେଉଁମାନେ ଏହା ଅନୁଭବ କରନ୍ତି, ଯେ ଅଲ୍ଲାଃତାଲା ଅତିଥିମାନଙ୍କର ସେବା, ଆଦର ଓ ସମ୍ମାନ କରିବାକୁ ଆଦେଶ ଦେଇଛନ୍ତି । ଦେଖ ନବୀଶ୍ରେଷ୍ଠ ହଜରତ ମୁହମ୍ମଦ^{ସ.ଅ} ନିଜ ପବିତ୍ର ଆଚରଣ ଓ ନୀତିବାଣୀ ଦ୍ୱାରା ଏହାର ଉପଦେଶ ଦେଇଛନ୍ତି । ଆଉ ହଜରତ ମସିହ ମଉଦ^{ଅ.ବ} ମଧ୍ୟ ଏଥିପ୍ରତି ବାରମ୍ବାର ଧ୍ୟାନ ଆକର୍ଷିତ କରିଛନ୍ତି । ନବୀଶିରୋମାଣୀ ହଜରତ ମୁହମ୍ମଦ^{ସ.ଅ} କହିଛନ୍ତି; ଯେଉଁମାନେ ଅଲ୍ଲାଃ ଓ ପ୍ରଳୟ ଦିବସ ଉପରେ ବିଶ୍ୱାସ ରଖନ୍ତି, ସେମାନଙ୍କୁ ଆବଶ୍ୟକ ଯେ ସେମାନେ ଅତିଥିଙ୍କର ନ୍ୟାୟସଙ୍ଗତ ଅଧିକାର ପୂରଣ କରନ୍ତୁ । ପଚରାଗଲା ଅତିଥିଙ୍କର ନ୍ୟାୟସଙ୍ଗତ ଅଧିକାର କ’ଣ ? ପ୍ରତିଉତ୍ତରରେ ମହାଭାଗ କହିଲେ; ଗୋଟିଏ ଦିନ ଓ ରାତିର ଆତିଥ୍ୟତା । ଅନ୍ୟ ଏକ ବର୍ଣ୍ଣନାନ୍ୁଯାୟୀ ତିନିଦିନ ପର୍ଯ୍ୟନ୍ତ ଅତିଥିଙ୍କର ସକ୍ବାର କରିବାର ଆଦେଶ ରହିଛି ।

ଏହା ତ ବିଶେଷ ଅତିଥିମାନଙ୍କ ସକାଶେ, ସାଧାରଣତଃ ଯେଉଁମାନେ ଲୋକଙ୍କ ଘରକୁ କିଛିଦିନ ପାଇଁ ଆସନ୍ତି ବା କୌଣସି ଅତିଥି ଆସିଲେ, ତାଙ୍କର ଆତିଥ୍ୟ କରିବା ଉଚିତ୍ । ଏହା ହିଁ ଜଣେ ମୁସଲମାନକୁ ଆଦେଶ ଦିଆଯାଇଛି । ଆଜିକାଲି ଜଲ୍‌ସାର ଦିନମାନଙ୍କରେ ଯେଉଁ ଅତିଥିମାନେ ଆସୁଛନ୍ତି, ସେମାନେ ଦୂରଦୂରାନ୍ତରୁ ଯାତ୍ରା କରି ଅନ୍ୟ ଦେଶମାନଙ୍କରୁ ଆସୁଛନ୍ତି । ତେଣୁ ସେମାନେ ତିନିଦିନରୁ ଅଧିକ ସମୟ ଅବସ୍ଥାନ କରିବେ । ଜମାଅତର ବ୍ୟବସ୍ଥା ଅଧୀନରେ ସେମାନେ ଯେତେ ଦିନ ବି ରହିବେ ଅର୍ଥାତ୍ ତିନିରୁ ଚାରି ସପ୍ତାହ ପର୍ଯ୍ୟନ୍ତ ଅବା ଦୁଇରୁ ତିନି ସପ୍ତାହ, ଜମାଅତ ସେମାନଙ୍କର ସେବା ସକ୍ବାର କରିଥାଏ । ଏଥିପାଇଁ ଅଲ୍ଲାଃତାଲାଙ୍କର ଏକ

ମହାନ କୃପା ଯେ ଜମାଅତ ନିକଟରେ ଏହି ଅତିଥିମାନଙ୍କ ସେବା କରିବା ପାଇଁ ଏତେ ସଂଖ୍ୟକ କର୍ମକର୍ତ୍ତା ଉପଲବ୍ଧ ଅଛନ୍ତି, ଯେଉଁମାନେ କୌଣସି ବେତନଭୋଗୀ ନୁହଁନ୍ତି । ବରଂ ତିନିରୁ ଚାରି ସପ୍ତାହ ପର୍ଯ୍ୟନ୍ତ ସ୍ୱେଚ୍ଛାସେବୀମାନେ ନିଜକୁ ଏହି ଉଦ୍ଦେଶ୍ୟରେ ସମର୍ପିତ କରିଥା'ନ୍ତି । ସମ୍ପ୍ରତି ବ୍ରିଟେନ୍‌ରେ ଅତିଥି ସକ୍ବାରର ଏପରି ବ୍ୟାପକ ବ୍ୟବସ୍ଥା ହୋଇଗଲାଣି ଯେ ବର୍ଷ ସାରା ଏଠାରେ ହଜରତ ମସିହ ମଉଦ^{ଅ.୩}ଙ୍କର ଲଙ୍ଗର୍ (ଅତିଥିଶାଳା) ଚାଲିଥାଏ । କାରଣ ଏଠାରେ ଶୁଲ୍‌ଫତ୍ ବିରାଜମାନ ଓ ଖଲିଫାଙ୍କ ଉପସ୍ଥିତି ଯୋଗୁଁ ବର୍ଷ ସାରା ଲୋକମାନଙ୍କର ଯିବା ଆସିବା ଲାଗି ରହିଥାଏ । ତେଣୁ ସେହି ଅତିଥିମାନଙ୍କର ସେବା କରିବାକୁ ପଡିଥାଏ, ତେବେ ଅଶେଷ ଦୟାବାନ ଅଲ୍ଲାଃ ସେମାନଙ୍କୁ ଏହାର ଉତ୍ତମ ପ୍ରତିଫଳ ପ୍ରଦାନ କରନ୍ତୁ ।

ହଜରତ ମସିହ ମଉଦ^{ଅ.୩} କହିଛନ୍ତି; ଅତିଥିଙ୍କ ଭାବନା ଅତି ସୁସ୍ଥ ହୋଇଥାଏ । ତେଣୁ ତାହାର ସର୍ବଦା ଧ୍ୟାନ ରଖିବା ଉଚିତ୍ । ଆମମାନଙ୍କୁ ଏହି କଥା ଭୁଲିବା ଉଚିତ୍ ନୁହେଁ, ଯେ ଆମେ ଅତିଥିମାନଙ୍କର ସବୁ ପ୍ରକାରର ସେବା କରିବାର ଅଛି । ଯଦି ଆମେ ନିଜକୁ ସମର୍ପି ଦେଇଛେ, ତେବେ ଅଲ୍ଲାଃତାଲାଙ୍କର ପ୍ରସନ୍ନତା ପ୍ରାପ୍ତ କରିବା ସକାଶେ ଏହି କର୍ତ୍ତବ୍ୟକୁ ପୂରଣ କରିବାକୁ ଯଥା ସମ୍ଭବ ଚେଷ୍ଟା କରିବା ଉଚିତ୍ । ଯାହା ଫଳରେ ଅଲ୍ଲାଃତାଲା ଆମ ଉପରେ ସନ୍ତୁଷ୍ଟ ହୁଅନ୍ତୁ ଏବଂ ଯଥାସମ୍ଭବ ଆମେ ହଜରତ ମୁହମ୍ମଦ^{ଅ.୩}ଙ୍କର ସତ୍ୟବାଦୀ ଦାସ ହଜରତ ମସିହ ମଉଦ^{ଅ.୩}ଙ୍କ ଅତିଥିମାନଙ୍କ ସେବାର ଅଧିକାର ସମ୍ପନ୍ନ କରିପାରିବା ।

ଆମର କର୍ମକର୍ତ୍ତା ଯେଉଁମାନେ ଅତିଥି ସକ୍ବାର କରିଥା'ନ୍ତି, ଅବା ଜଲ୍‌ସାର ଆୟୋଜନ ତଥା ବ୍ୟବସ୍ଥା କରିଥା'ନ୍ତି ଏବଂ ଏହି ବ୍ୟାପକ ଆୟୋଜନ ଦ୍ବାରା ବାହାରୁ ଆସିଥିବା ଅଣ-ଅହମଦି ଓ ଅଣ-ମୁସଲମାନ ଅତିଥିମାନେ ମଧ୍ୟ ବହୁତ ପ୍ରଭାବିତ ହୁଅନ୍ତି । ସେମାନେ ଏହା ଦେଖି ଆଚମ୍ବିତ ହୁଅନ୍ତି, ଯେ ଏଠାରେ ତ ଏମାନଙ୍କ ସ୍ୱେଚ୍ଛାସେବୀମାନଙ୍କର ଏକ ପୂର୍ଣ୍ଣ ବିଚ୍ଛିବଧ ବ୍ୟବସ୍ଥା ସକ୍ରିୟ ରହିଛି । ଯେଉଁଥିରେ ଟ୍ରାଫିକ୍ ବ୍ୟବସ୍ଥା, ରୋଷେଇ ବ୍ୟବସ୍ଥା, ଖାଦ୍ୟ ବଣ୍ଟନ କରିବା, ସଫେଇ ବ୍ୟବସ୍ଥା, ଜଳ ଯୋଗାଣ ଅର୍ଥାତ୍ ଅନେକ ବିଭାଗ ରହିଛି, ଯେଉଁଥିରେ ଏଣ୍ଟର୍ମିନିୟମ ଅଲ୍ଲାଃ କୃପାରୁ ଜମାଅତର ସ୍ୱେଚ୍ଛାସେବୀମାନେ କାର୍ଯ୍ୟ କରୁଛନ୍ତି । ଆଉ ତାହାକୁ ଦେଖି ଅନ୍ୟମାନେ ପ୍ରଭାବିତ ହୁଅନ୍ତି ଏବଂ ଏହା ମଧ୍ୟ ଧର୍ମ ପ୍ରଚାରର ଏକ ମାଧ୍ୟମ ।

ହଜରତ ମସିହ ମଉଦ^{ଅ.୩} ଅତିଥିମାନଙ୍କର କେତେ ଅଧିକ ସେବା କରୁଥିଲେ ଅବା ଧ୍ୟାନ ରଖୁଥିଲେ, ସେଥି ସଂକ୍ରାନ୍ତରେ ବର୍ଣ୍ଣନା ମିଳେ ଯେ, ହୁଜୁର^{ଅ.୩} ଅତିଥିମାନଙ୍କର ବହୁତ ଯତ୍ନ ନେଉଥିଲେ । ହାଫିଜ୍ ହାମିଦ୍ ଅଲୀ ସାହେବ^{ର.ଅ} ହୁଜୁର^{ଅ.୩} ଲଙ୍ଗର୍‌ର ଅତିଥିମାନଙ୍କ ସେବା କରିବାକୁ ନିଯୁକ୍ତ କରିଥିଲେ । ହୁଜୁର^{ଅ.୩} ତାଙ୍କୁ ସତର୍କ କରାଉଥିଲେ, ଯେ ଏହି ଅତିଥିମାନଙ୍କର ବିଶେଷ ଯତ୍ନ ନିଅ । ସାଧାରଣ ଦିନମାନଙ୍କରେ ଅତିଥିମାନଙ୍କ ମର୍ଯ୍ୟାଦା ଅନୁସାରେ ସେମାନଙ୍କର ସକ୍ବାର କର । ହଜରତ ମସିହ ମଉଦ^{ଅ.୩}ଙ୍କର ଅତିଥି ସେବା ସମ୍ବନ୍ଧରେ ଅନେକ ଘଟଣା ମିଳିଥାଏ, ଯାହା ମହାଭାଗଙ୍କ ସ୍ନେହ-ଶ୍ରଦ୍ଧା, ଦାୟିତ୍ବବୋଧ ଓ ଅତିଥିମାନଙ୍କ ପ୍ରତି ଉତ୍ତମ ବ୍ୟବହାରର ଶ୍ରେଷ୍ଠ ନମୁନା । ହଜରତ ଡଃ ହସ୍‌ମତୁଲ୍ଲାଃ ସାହେବ^{ର.ଅ} ବର୍ଣ୍ଣନା କରନ୍ତି, ଜଲ୍‌ସା ଅବସରରେ ଜମାଅତର ବୈଠକରେ ଯୋଗ ଦେବା ହେତୁ ସେ ଖାଇପାରି ନଥିଲେ । ବୈଠକ ସମାପ୍ତ ହେବା ପରେ ଯେତେବେଳେ ସେ ବିଲମ୍ବିତ ରାତିରେ ଲଙ୍ଗର୍‌ଖାନାରେ ପହଞ୍ଚିଲେ ସେତେବେଳକୁ ଖାଦ୍ୟ ଶେଷ ହୋଇଯାଇଥିଲା । କେବଳ ଖଣ୍ଡିଏ ରୁଟି ମିଳିଲା, ଯାହାକୁ ସେ ଖାଇବାକୁ ଲାଗିଲେ । ସେତିକି ବେଳେ ଦ୍ବାରରେ କବାଟ ବାଡ଼େଇବାର ଶବ୍ଦ ଶୁଣାଗଲା ଓ କଥା ଶୁଭିଲା ଯେ, ଯଦି କୌଣସି ଅତିଥି ଭୋକିଲା ରହିଯାଇଛନ୍ତି ତେବେ ଲଙ୍ଗର୍‌ଖାନାକୁ ଆସି ଖାଦ୍ୟ ଗ୍ରହଣ କରିନିଅନ୍ତୁ । ତା' ପରଦିନ ହୁଜୁର^{ଅ.୩} କହିଲେ; ଗତ ରାତିରେ ଅଲ୍ଲାଃତାଲା ଏହି ଏଣ୍ଟର୍ମିନିୟମ କଲେ, **ଯାଅୟୁହନ୍ ନବାୟୁ ଅତ୍‌ଇମ୍ମୁଲ୍ ଜାଇଆ ଓଲ୍‌ମୁ'ତର୍ରା** ଅର୍ଥାତ୍ ହେ ନବୀ ! ଭୋକିଲା ଓ ଅଭାବୀ ଲୋକମାନଙ୍କୁ ଖାଦ୍ୟ ଖୁଆଅ ।

ଏହି ଘଟଣାରୁ ଜଣାପଡେ ଯେ ଅଲ୍ଲାହତାଲା ନିଜ ଅତିଥିମାନଙ୍କ କଷ୍ଟକୁ ମଧ୍ୟ ଅନୁଭବ କରନ୍ତି । ତେଣୁ ଜଲ୍‌ସାର ଆୟୋଜକମାନେ ସର୍ବଦା ଏହି କଥାର ଧ୍ୟାନ ରଖିବେ, ଯେ ଯେଉଁ ଅତିଥିମାନେ ଦୀର୍ଘ ଯାତ୍ରା ହେତୁ ବିଳମ୍ବରେ ପହଞ୍ଚିଛନ୍ତି କିମ୍ବା କୌଣସି ବାଧ୍ୟତାପୂର୍ଣ୍ଣ ଯୋଗୁଁ ଧାର୍ଯ୍ୟ ଖାଇବା ସମୟରେ ଖାଇପାରନ୍ତି ନାହିଁ, ସେମାନଙ୍କ ପାଇଁ ମଧ୍ୟ ଉପଯୁକ୍ତ ଓ ତାଜା ଆହାରର ବ୍ୟବସ୍ଥା ରହିବା ଦରକାର । ହଜରତ ମସିହ ମଉଦ^{୧.୩} ଏହା ମଧ୍ୟ କହିଛନ୍ତି; ଯେ ମୋ ଅନୁଗାମୀମାନେ ଗରିବ ହୁଅନ୍ତୁ ଅବା ଧନୀ, ସମସ୍ତେ ମୋ ନିକଟରେ ସମାନ । ତେଣୁ ଯଦି ମାଂସ ଓ ପଲଉ ରନ୍ଧାଯାଏ ତେବେ ସମସ୍ତଙ୍କ ପାଇଁ ହେଉ । ଆଉ ଯଦି ଡାଲି ରନ୍ଧାଯାଏ ତେବେ ସମସ୍ତଙ୍କୁ ସମାନ ଭାବେ ଦିଆଯାଉ । ଏହି ଶିକ୍ଷା ଦ୍ଵାରା ସମାନତା, ନ୍ୟାୟ ଓ ଭାତୁଭାବର ଉଚ୍ଚ ମାନଦଣ୍ଡ ସ୍ଥାପିତ ହୁଏ ।

ମହାମହିମ ହୁଜୁର ଅନୱୁର^{୧.୨} କହିଲେ; ଏହା ଯୁଗାବତାର ହଜରତ ମସିହ ମଉଦ^{୧.୩}ଙ୍କର ପଦ୍ଧତି, ଆଦର୍ଶ, ଉପଦେଶ ଦେବାର ଶୈଳୀ ଓ ଆତିଥ୍ୟ କରିବାର ପ୍ରଣାଳୀ । ସେ ଯାହା ହେଉ ଏହି କଥାର ଧ୍ୟାନ ଅତିଥିମାନେ ମଧ୍ୟ ରଖିବା ଉଚିତ୍ ଯେ ଲଙ୍ଗର୍ ବ୍ୟବସ୍ଥା ଅଧୀନରେ ଯେଉଁ ଖାଦ୍ୟ ପ୍ରସ୍ତୁତ କରାଯାଏ, ଯାହା ବି ମିଳେ ତାହାକୁ ଧୈର୍ଯ୍ୟ ଓ କୃତଜ୍ଞତାର ସହକାରେ ଖାଇନେବା ଉଚିତ୍ । ଯେତେବେଳେ ଆପଣମାନେ ଏଠାକୁ ହଜରତ ମସିହ ମଉଦ^{୧.୩}ଙ୍କ ନିମନ୍ତ୍ରଣରେ ଆସିଛନ୍ତି ଏବଂ ଏହି ଉଦ୍ଦେଶ୍ୟରେ ଆସିଛନ୍ତି, ଯେ ଆମକୁ ଏଠାରୁ ଆଧ୍ୟାତ୍ମିକ ଆହାର ପ୍ରାପ୍ତ କରିବାର ଅଛି । ତେବେ ସେହି ଆଧ୍ୟାତ୍ମିକ ଆହାର ପ୍ରତି ଅଧିକ ଧ୍ୟାନ ଦେବା ଉଚିତ୍ ଏବଂ ଯଦି ଖାଦ୍ୟରେ କିଛି ଉଣା-ଅଧିକ ହୋଇଯାଏ ତେବେ ତାହାକୁ ବରଦାସ୍ତ କରିନେବା ଉଚିତ୍, ନା କି ଦାବି କରିବା କି ଆମେ ଅମୁକ ଖାଦ୍ୟ ଖାଇବୁ । ଅତଃ ଅତିଥିମାନେ ମଧ୍ୟ ଧ୍ୟାନ ରଖନ୍ତୁ ଯେ, ଏହି ତିନିଦିନରେ ଯାହା ବି ଖାଇବାକୁ ମିଳିବ ତାହାକୁ ଧୈର୍ଯ୍ୟ ଓ କୃତଜ୍ଞତାର ସହକାରେ ଖାଇନେବା ଏବଂ ଏପରି କୌଣସି ଯୁକ୍ତି କରିବା ନାହିଁ, ଯେ ଆମକୁ ଏହି ଖାଦ୍ୟ ପସନ୍ଦ ନୁହେଁ, ଆମ ରୁଚିକର ନୁହେଁ ତେଣୁ ଆମେ ଏହା ଖାଇବୁ ନାହିଁ ।

ହଜରତ ମସିହ ମଉଦ^{୧.୩} ଅତିଥିମାନଙ୍କୁ ଯୋଗାଇ ଦିଆଯାଉଥିବା ଖାଦ୍ୟର ଗୁଣବତ୍ତା ବାବଦରେ ଏକ ସାବଧାନତା ମୂଳକ ବର୍ଣ୍ଣନା ଉପସ୍ଥାପନ କରିବା ପରେ ପ୍ରିୟ ହୁଜୁର ଅନୱୁର^{୧.୨} କହିଲେ; ଖାଦ୍ୟ ପ୍ରସ୍ତୁତ କରିବା ଭୂମିରେ ଥିବା କର୍ମୀମାନେ ମଧ୍ୟ ସାବଧାନତା ଅବଲମ୍ବନ କରିବା ଉଚିତ୍ । ବିଶେଷ କରି ଏହି ଦିନଗୁଡ଼ିକରେ, କାରଣ ଆଜିକାଲି ଗ୍ରୀଷ୍ମଋତୁ ଚାଲିଛି ତେଣୁ ଖାଦ୍ୟ ଏପରି ହେବା ଉଚିତ୍ ଯେପରି ତାହା ସଠିକ ଭାବେ ସୁରକ୍ଷିତ ରହିବ ଓ ବହୁ ସମୟ ପର୍ଯ୍ୟନ୍ତ ପଡି ରହିବ ନାହିଁ । ବିଶେଷ କରି ଡାଲି ଯାହା ଶୀଘ୍ର ଖରାପ ହୋଇଯାଏ, ତାହାକୁ ବେଶି ସମୟ ରଖି ଅତିଥିମାନଙ୍କୁ ଖୁଆନ୍ତୁ ନାହିଁ । ଏହାର ଧ୍ୟାନ ରଖନ୍ତୁ ଓ ପୂର୍ବରୁ ଖାଦ୍ୟକୁ ଭଲ ଭାବରେ ଯାଞ୍ଚ କରି ନିଅନ୍ତୁ ।

ସର୍ବଦା ମନେରଖିବେ ! ଯେଉଁ ମହତ ଉଦ୍ଦେଶ୍ୟ ନେଇ ଆପଣମାନେ ଏଠାକୁ ଆସିଛନ୍ତି । ତାହା କିପରି ପୂରଣ ହେଉ, ଯଦି ତାହା ନହୁଏ ତେବେ ସବୁ ଅସାର । ମହାମାନ୍ୟ ହୁଜୁର ଅନୱୁର^{୧.୨} କହିଲେ; ଏଠାରେ ନମାଜ ପାଠ କରିବାର ମଧ୍ୟ ବିଧିବିଧି ବ୍ୟବସ୍ଥା କରାଯାଇଥାଏ । ଯେଉଁ ଲୋକମାନେ ଦୀର୍ଘଦିନ ଧରି ରହୁଛନ୍ତି, ଜମାଅତର ରହଣିସ୍ଥଳଗୁଡ଼ିକରେ ରହୁଛନ୍ତି, ଜଲ୍‌ସା ପରେ ମଧ୍ୟ ସେମାନେ ନମାଜ ପ୍ରତି ନିୟମିତ ଭାବେ ଧ୍ୟାନ ଦେବା ଉଚିତ୍ ଏବଂ ସାମୁହିକ ନମାଜ ପାଠ କରିବାକୁ ଚେଷ୍ଟା କରିବେ । ଏହି ଦିନମାନଙ୍କରେ ଯେଉଁମାନେ ଟେଣ୍ଡରେ ରହୁଛନ୍ତି ଅବା ଅସ୍ଥାୟୀ ସାମିୟାନାରେ ରହୁଛନ୍ତି, ସେମାନଙ୍କୁ ଆବଶ୍ୟକ ଏହି ତିନିଦିନ **ତହଜ୍ଜୁଦ୍ ନମାଜ** ବି ପାଠ କରାଯାଇଥାଏ । ତେଣୁ **ତହଜ୍ଜୁଦ୍** ସମୟରେ ଯେତେବେଳେ ଉଠାଯାଏ ସେତେବେଳେ ସେମାନଙ୍କୁ ଉଠିଯିବା ଉଚିତ୍ । ଏଥିପ୍ରତି ବିଶେଷ ଧ୍ୟାନ ଦେବେ, ପାଞ୍ଚ ବେଳାର ନମାଜରେ ନିୟମିତତା ଅବଲମ୍ବନ କରିବା ତ ଅନିବାର୍ଯ୍ୟ, କିନ୍ତୁ ଏଥିସହିତ **ତହଜ୍ଜୁଦ୍** ନମାଜରେ ମଧ୍ୟ ନିୟମିତତା ଅବଲମ୍ବନ କରିବାକୁ ବିଶେଷ ଧ୍ୟାନ ଦେବେ ।

ତା'ପରେ ମହାମହିମ ହୁଜୁର ଅନୱୁର^{୧.୨} ପାଗର ଶୁଷ୍କତାକୁ ଦୃଷ୍ଟିରେ ରଖି ବ୍ୟକ୍ତିଗତ କିମ୍ବା ସାମୁହିକ ରହଣି ସ୍ଥଳଗୁଡ଼ିକରେ କୌଣସି ପ୍ରକାରର ନିଆଁ ନଜଳାଇବା ବିଷୟରେ ତାଗିଦ୍ କରି କହିଲେ; କୌଣସି ସ୍ଥାନରେ ବସି

କୌଣସି ପ୍ରକାରର ନିଆଁ ଜାଳିବାରୁ ନିବୃତ୍ତ ରହିବେ ଏବଂ ଏଥିପ୍ରତି ସତର୍କତା ଅବଲମ୍ବନ କରିବେ, ଯେ ଏପରି କୌଣସି ଦୁର୍ଘଟଣା କି ଅଘଟଣ ଯେପରି ନଘଟୁ । ସେହିପରି ସ୍ୱଚ୍ଛତା ଉପରେ ଗୁରୁତ୍ୱ ଦେଇ ମହାମାନ୍ୟ ହୁଜୁର ଅନୂର^{ଅ.ବ} କହିଲେ; ଯଦିଓ ପ୍ରଶାସନ ଶୌଚାଳୟ, ଗାଧୁଆଘର ଓ ଅନ୍ୟାନ୍ୟ ସ୍ଥାନଗୁଡ଼ିକର ସଫେଇ ବ୍ୟବସ୍ଥା କରେ, କିନ୍ତୁ ପ୍ରତ୍ୟେକ ଅତିଥି ଓ ପ୍ରତ୍ୟେକ କର୍ମକର୍ତ୍ତାଙ୍କର ମଧ୍ୟ ଦାୟିତ୍ୱ ଯେ ଶୌଚାଳୟ ଓ ଗାଧୁଆଘର ବ୍ୟବହାର କରିବା ପରେ ତାହାର ସ୍ୱଚ୍ଛତାର ଧ୍ୟାନ ରଖିବେ । ହଦିସ୍ ଗ୍ରନ୍ଥରେ ବର୍ଣ୍ଣିତ ରହିଛି, ସ୍ୱଚ୍ଛତା ବିଶ୍ୱାସର ଏକ ଅଂଶ । ପୁଣି ଯେତେବେଳେ ଆପଣମାନେ ଏହି ଜଳସାରେ ନିଜ ବିଶ୍ୱାସକୁ ଅଭିବୃଦ୍ଧି କରିବା ପାଇଁ ଆସିଛନ୍ତି ତେବେ ସ୍ୱଚ୍ଛତାକୁ ଆରାଧନା ମଣି ଏହାର ବ୍ୟବସ୍ଥା କରିବା ଉଚିତ୍ । ଏହି ଦିନଗୁଡ଼ିକରେ ପ୍ରତ୍ୟେକ ବ୍ୟକ୍ତି ନିଜକୁ ଜଣେ ସ୍ୱେଚ୍ଛାସେବୀ ମନେ କରନ୍ତୁ ଏବଂ ଯେଉଁଠାରେ ବି ଆବଶ୍ୟକତା ଅନୁଭବ ହୁଏ ସହଯୋଗ କରନ୍ତୁ ।

ଏଥିସହିତ ପ୍ରିୟ ହୁଜୁର ଅନୂର^{ଅ.ବ} ସଦସ୍ୟବୃନ୍ଦଙ୍କୁ ନିଜ ବିଶ୍ୱାସର ସ୍ତର ଉର୍ଦ୍ଧ୍ୱଗାମୀ କରିବାକୁ ବିଶେଷ ଧ୍ୟାନ କେନ୍ଦ୍ରିତ କଲେ । ଆଉ କହିଲେ; ଖାଲି ସମୟରେ ଈଶ୍ୱରଙ୍କର ଗୁଣଗାନ କରିବେ, **ଦରୁଦ୍ ଶରିଫ୍** ପାଠ କରିବେ, କ୍ଷମା ପ୍ରାର୍ଥନା କରିବେ ଓ ଦୁଆ କରିବାରେ ନିମଜ୍ଜିତ ରହିବେ । ଅଯଥା ଓ ଅନାବଶ୍ୟକ କଥାବାର୍ତ୍ତା, ବ୍ୟର୍ଥ କାର୍ଯ୍ୟ ଓ ଆଲୋଚନା କରିବାରୁ ଦୂରେଇ ରହିବେ । ଧାର୍ମିକ ଆଲୋଚନା ଓ ଅଲ୍ଲାଃଙ୍କୁ ସ୍ମରଣ କରିବା, ସେହିପରି ଜଳସାରେ ପ୍ରଦର୍ଶିତ ହୋଇଥିବା ବିଭିନ୍ନ ପ୍ରଦର୍ଶନୀରୁ ମଧ୍ୟ ଉପକୃତ ହୁଅନ୍ତୁ । ସେଗୁଡ଼ିକୁ କେବଳ ଦେଖିବାର ଜିନିଷ ଭାବନ୍ତୁ ନାହିଁ, ବରଂ ଆଗ୍ରହ, ଉତ୍କଣ୍ଠା ଓ ଧ୍ୟାନର ସହ ଦେଖନ୍ତୁ । କାରଣ ଏହା ଦ୍ୱାରା ଜ୍ଞାନଗତ, ଐତିହାସିକ ଓ ଧାର୍ମିକ ତଥ୍ୟ ପ୍ରାପ୍ତ ହୁଏ ଏବଂ ମଣିଷର ବିଶ୍ୱାସ ଓ ଜ୍ଞାନରେ ଅଭିବୃଦ୍ଧି ଘଟେ ।

ଶେଷରେ ମହାମହିମ୍ ହୁଜୁର ଅନୂର^{ଅ.ବ} ଦୁଆ କଲେ, ଯେ ପରାକ୍ରମୀ ଅଲ୍ଲାଃତାଲା ପ୍ରତ୍ୟେକ ଅଂଶଗ୍ରହଣକାରୀ ଶ୍ରଦ୍ଧାଳୁଙ୍କୁ ଜଳସାର ଧାର୍ମିକ, ଆଧ୍ୟାତ୍ମିକ ଓ ଜ୍ଞାନଭିତ୍ତିକ ଆଶିଷରୁ ପୂର୍ଣ୍ଣ ରୂପେ ଲାଭବାନ କରାନ୍ତୁ । ଏହି ଆଶିଷ ସେମାନଙ୍କ ଜୀବନରେ ସର୍ବଦା ବଳବତ୍ତର ରହୁ ଓ ସେମାନଙ୍କ ଆଗାମୀ ପିଢ଼ି ପର୍ଯ୍ୟନ୍ତ ଜାରି ରହୁ । ଅଲ୍ଲାଃତାଲା ସେମାନଙ୍କୁ ହଜରତ ମସିହ ମଉଦ^{ଅ.ସ}ଙ୍କ ଆବିର୍ଭାବ ହେବାର ଉଦ୍ଦେଶ୍ୟ ପୂରଣକାରୀ କରାନ୍ତୁ । ଆହୁରି କହିଲେ; ଯେ ଜଳସାର ଉଦ୍‌ଘାଟନୀ ଭାଷଣ ଓ ଅନ୍ୟାନ୍ୟ ସମସ୍ତ କାର୍ଯ୍ୟକ୍ରମ ସମ୍ପୂର୍ଣ୍ଣ ଧ୍ୟାନ ପୂର୍ବକ, ଗମ୍ଭୀରତା ଓ ନିଷ୍ଠାର ସହ ଶୁଣନ୍ତୁ ଏବଂ ସେଥିରେ ବର୍ଣ୍ଣିତ ଉପଦେଶଗୁଡ଼ିକୁ ପାଳନ କରିବାକୁ ଚେଷ୍ଟା କରନ୍ତୁ । ଅଲ୍ଲାଃତାଲା ଆପଣମାନଙ୍କୁ ଏହାର ସାମର୍ଥ୍ୟ ପ୍ରଦାନ କରନ୍ତୁ । **ଆମିନ୍** ।

ଅଲ୍‌ହମ୍‌ଦୁ ଲିଲ୍ଲାହି ନହ୍‌ମଦୁହୁ ଓ ନସ୍‌ତଈଜ୍‌ନୁହୁ ଓ ନସ୍‌ତଈର୍‌ଫିରୁହୁ ଓ ନୁମିନୁ ବିହି ଓ ନତଓକ୍‌କଲୁ ଆଲ୍‌ଲେହି ଓ ନଉଦୁବିଲ୍ଲା ମିନ୍ ଶୁରୁରେ ଅନ୍‌ଫୁସିନା ଓ ମିନ୍ ସଲ୍‌ସ୍ୱାତି ଆମାଲିନା ମଲ୍ଲ୍ ସୁହ୍‌ଦିହିଲ୍ଲା ଫଲାମୁଜିଲ୍ଲା ଲହୁ ଓମଲ୍ଲ୍ ସୁଜ୍‌ଲିଲ୍ଲା ଫଲା ହାଦିସ୍ୱା ଲହୁ ଓ ନର୍‌ହ୍‌ଦୁ ଅଲ୍ଲା ଇଲାହା ଇଲ୍ଲାଲ୍ଲାହୁ ଓ ନର୍‌ହ୍‌ଦୁ ଅନ୍ନା ମୁହମ୍ମଦନ୍ ଅର୍‌ଦୁହୁ ଓ ରସୁଲୁହୁ । ଇବାଦଲ୍ଲାହି ରହ୍‌ମକୁମୁଲ୍ଲାହା ଇନ୍‌ଲିଲ୍ଲାହା ସ୍ୱାମୁରୁବିଲ୍ ଅଦ୍‌ଲେ ଓଲ୍ ଇହ୍‌ସାନି ଓଲ୍‌ତାଲ୍‌ଜିଲ୍ କୁର୍‌ବା ଓ ସୁନ୍‌ହା ଅନିଲ୍ ଫହ୍‌ଶାଲ୍ ଓଲ୍ ମୁନ୍‌କରି ଓଲ୍ ବଗ୍‌ଲ୍ ସୁଇଦୁକୁମ୍ ଲଅଲ୍‌ଲକୁମ୍ ତଜ୍‌କ୍ କରୁନ୍ ଉୟ୍‌କୁରୁଲ୍ଲାହା ସୁୟ୍‌କୁରୁକୁମ୍ ଓଦ୍‌ଉହୁ ସୁସ୍‌ତଜିର୍ ଲକୁମ୍ ଓଲ୍‌ଯିକ୍‌ରୁଲ୍ଲାହି ଅକ୍‌ବର ।

*** **

Khulasa Khutba Juma Huzoor Anwar a.b.a

24th July 2026

Translated to Odia by : Moulavi Anwar Ahmad Khan